

॥ చణ్డీకుచపఞ్చాశికాస్తోత్రమ్ ॥

.. Chandikuchapanchashikastotram ..

sanskritdocuments.org

August 20, 2017

.. Chandikuchapanchashikastotram ..

॥ चण्डीकुचपञ्चाशिकास्तोत्रम् ॥

Sanskrit Document Information



Text title : chaNDIkuchapanchAshikAstotram

File name : chaNDIkuchapanchAshikAstotram.itx

Category : devii

Location : doc_devii

Author : lakShmaNAchArya

Language : Sanskrit

Subject : philosophy/hinduism/religion

Proofread by : PSA Easwaran psaeaswaran at gmail.com

Description-comments : Brihatstotraratnakara 2, Narayana Ram Acharya, Nirnayasagar, stotrasankhyaA 225-425

Latest update : March 23, 2017

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

August 20, 2017

sanskritdocuments.org



॥ చణ్ణీకుచపఞ్చాశికాస్తోత్రమ్ ॥

శ్రీగణేశాయ నమః ॥

శ్రియం నౌమి దేవీం పరాం పారిజాతాం పదామ్భోజరేణూపసేవాపరాణామ్ ।
యదాద్యాక్షరస్యాభిధేయేన శూలీ ప్రలీఢోఽపి మృత్యుప్రజేతా గరేణ ॥ ౧ ॥

ఆశాదాసీభిరూర్ధ్వం కరవిదృతచతుష్కోణభాగాభఖణ్డైః

ఖణ్డైరాఢ్యా పటానాం విధురవిఘటితా శుష్కతావాసయేయా ।

స్వాత్మానాధః పతన్తీం సజవమసకృదాకర్షణక్లాన్తివజ్జీ-

శ్వాసోచ్ఛ్వాసౌఘపూర్ణా హిమగిరిదుహితుః పాతు వోఽపూర్వకన్ఠా ॥ ౨ ॥

ఆసీద్విరిఞ్చివరదా సురసార్థతీర్థం తేజోమయీ మఖభుజామఖిలాన్తి శక్తిః ।

ఏవం భవిష్యతి పురోఽపి పురారిపత్నీ త్రైకాలికం యదితి తన్మహ ఆద్యమీడే ॥ ౩ ॥

మధ్యే పీయూషసిన్ధోర్ధనకుసుమలసత్కల్పవృక్షాన్తరాతే

దీవ్యే మణ్యన్తరీపే త్రిదశపరివృథప్రౌఢగీర్వాణవర్ష్యా ।

శర్వాణీ పూర్ణమణ్యాభరణరణరణతౌణినాభ్యర్ణవాణీం

తూర్ణం చిన్తామణేర్మామపి సదసి సదాఽఽశ్లిష్య సింహాసనేఽస్తి ॥ ౪ ॥

వన్దారువృన్దారకసున్దరీణాం సీమన్తభృగ్జాఞ్చితపాదపద్మా ।

సంస్తోతృపద్మాపతిపద్మజన్మస్వారాట్పికాల్యాభగుణా విభాతి ॥ ౫ ॥

యత్రోదగ్రహరిన్మణిప్రవిలసత్సౌధాఙ్కరాణాం గణై-

రుద్ధీరైర్నిజగర్భతశ్చ చణ్డైః సామ్యం గతానాం నవైః । రుద్ధీరైర్నిజ

ముక్తానామమృతద్యుతేరపి భరం వీక్ష్య స్థితానాం హృదీ

శ్రాన్త్యాఖూ రభసోత్పపాత హృదయే సారజ్ఞ ఏతన్మృధా ॥ ౬ ॥

పాదారవిన్దస్య పురన్దరోఽపి సేవాం విధాతాఽస్మ్యహమేవ దేవ్యాః ।

నార్హస్త్వమస్మిన్నితి వజ్రపాణీర్వాక్షిష్యతే యత్ర గణైర్విచిత్రమ్ ॥ ౭ ॥

బిడౌజసి పదామ్బుజే నిబిడతేజసి త్ర్యమ్బకస్త్రియాః

ప్రణతిమీప్పితప్రతిపదాస్తయే నిర్వరైః ।

హారావపి హరే విధౌ ప్రణతికర్మకార్మిణకే

జయామ్భ జగదమ్భికే జయ జయేతి యత్ర ధ్యవిః ॥ ౮ ॥

తత్రైకదా నిఖిలలోకచరిత్రవిదిభుః

సమ్పూర్ణితా భగవతీ ప్రణీధీనవరైః ।

విజ్ఞాప్యమస్తి కిమపీతి రహస్యమన్మద్-

దృగ్గాయినః కవివరస్య కృతేర్విచిత్రమ్ ॥ ౯ ॥

కిం కుఙ్కుమోఽస్తి కలితామరభోజ్యవీచీ-

సారప్రసారవచసాం ప్రముఖః కవీనామ్ ।

యత్కావ్యమన్యకవితాం విధునోతి జీరాం

జాయామివాభినవముగ్ధవధూస్తనశ్రిః ॥ ౧౦ ॥

అసహ్యభరసహ్యభూధరమణౌ మహారాష్ట్రకే

మహాబలజటాఢ్యనిష్పృథితకృష్ణవేణీ ధునీ ।

తదమ్బులహరీప్లుతా జయతి వాజిసంజ్ఞా పురీ

స లక్ష్మణకవీశ్వరో వసతి తత్ర వృత్త్యా స్వయా ॥ ౧౧ ॥

వేణీమాధవ ఏవ యస్య జనకః ప్రఖ్యాతకీర్తిస్తథా

రాధా యజ్జననీ సతీ గుణవతీ రామోఽపి యత్సోదరః ।

అత్తిర్గోత్రపుమాంశ్చ యస్య కవితా చేతోహరా సామగోపాహ్వా

యః కిల రాజతే చరణయోర్దేవ్యా భవాన్యాః స్వయమ్ ॥ ౧౨ ॥

యస్య గురుర్యో జాతో దణ్డకరాభిన్నపర్వతాన్వయతః ।

రఘునాథమన్దరాద్రిర్మఠీతుం తర్కాదిశాస్త్రచయజలధిమ్ ॥ ౧౩ ॥

స త్వస్మత్పదపఙ్కుజస్ఫురదమన్దానన్దసన్దోహద-

స్యన్దన్మజ్జులమరన్దసున్దరమధువ్యాలోలరోలమ్బకః ।

సతోపేతరతావినీతవనితాసమ్భోగశూన్యః పున-

ర్యోఽసౌ సమ్ప్రీతి కథ్యతే మమ గుణప్రౌఢిప్రబద్ధాత్మకః ॥ ౧౪ ॥

తస్యైవ చేత్కిమపి కావ్యమకవ్యయేచ్ఛో-

రస్మత్సభాపరిసరే పఠనీయమస్తి ।

యన్మత్పదామ్బుజమధుప్రతిషేచనేఽస్య

మృద్వీకయాపి న కయాపి న మృద్వీకాసః ॥ ౧౫ ॥

శ్రుత్వాఽఽదేశం దూతవర్ధైర్భవాన్యా న్యాసాన్ధన్యాన్వీక్ష్య వాచః కవేస్తాన్ ।

న్యస్తో మూర్ధా స్వామినీపాదపద్మే కర్త్రేత్సుక్తం తత్కృతేర్యత్కృతేఽత్ర ॥ ౧౬ ॥

సావధానా తతో దేవీ కావ్యశ్రవణకర్మణి ।

జాతేత్యాలోచ్య సహగవర్తైః కావ్యం ప్రవర్ణ్యతే ॥ ౧౭ ॥

యద్యపి పదనుతిరాదౌ కార్యా మాతుస్తథాపి విశ్వస్య ।
ముఖ్యమితి స్తనపానం లక్ష్మణబాలేన తత్పుతిర్విహితా ॥ ౧౮ ॥

ప్రాలేయశైలజనుషః సుహీరణ్యవల్ల్యా
గౌర్యాః పయోధరవిచిత్రఫలం పిబామి ।
యత్స్పర్శనాదపి బభూవ స శూలినోఽపి
మృత్యుజ్ఞయత్స్వవిభవైకపదేఽభిషేకః ॥ ౧౯ ॥

కల్యాణావలిమాతనోతు నితరాం కర్పూరపూరాధిక-
ప్రాలేయం తుహినాల్లిశైలదుహితుస్తుజ్గం తదజ్గం హృదః ।
యేనాకారి పురారిభాలనయనజ్వాలాకరాలావలీ-
బాఢోల్లిఢతనుస్తదీయహృది సోఽనజ్గోఽపి రజ్గే నటః ॥ ౨౦ ॥

ఆజీవం తదుపాస్మహేఽద్రిదుహితుః కర్పూరగౌరం కుచద్వన్ద్వం
నీలగలం సుచన్దనయుతం తత్ప్రాజ్ఞుభేన్ద్వజ్గితమ్ ।
యద్వీక్ష్యైవ మమర్థ కిం నవమిదం జీవత్యశేషే మయి
ప్రారూఢం శివయుగ్మమన్యదబలాహృన్మర్మణీత్తిర్ష్యయా ॥ ౨౧ ॥

ప్రత్యూహావలిమాలనాతు దయయా యశ్చార్ధనారీకుచ-
ప్రాన్తోత్తుజ్గపటీరపజ్కమదనీమీనైకముద్రాజ్కరః ।
యం కృత్వా స్వయమేవ మన్మథరిపుః పాణిశ్రితస్వేందతో
యాతః సాత్త్వికతాం హి తత్కజ ఇతి ధ్యాత్వా స్మరార్తోఽభవత్ ॥ ౨౨ ॥

శర్వాణీకుచకూలమూలవిలసత్కర్పూరకస్తూరికా-
కాశ్మీరత్రితయావలేపరచనాచాతుర్యచర్యావతాత్ ।
యాముద్దిశ్య మహేశమానసమహాహంసః ప్రయాగస్థితా
వేణ్యేవేత్యవధారయన్నివ మమజ్ఞానన్యవృత్తిశ్చిరమ్ ॥ ౨౩ ॥

నిత్యం పాయాదపాయాజ్గగదిహ తు శరచ్చన్ద్రగౌరప్రభాసౌ
గౌర్యా వక్షోజయుగ్మద్వయశిఖరచరత్తారహీరాలిమాలా ।
చణ్డ్యా మే నాథచేతోవిహరణనిపుణేత్తిర్ష్యయా తత్ర బద్ధాం
గఙ్గాం నిశ్చిత్స్య భర్గః కరమపి చ దదౌ యత్పదే మోక్షకామః ॥ ౨౪ ॥

నుమోఽపర్ణాఽఽరామస్థలహృదయకాసారతటగ-

ప్రవల్గద్వక్షోజచ్చలమిలితచక్రాహ్వయుగలమ్ ।
 దరాలోకాచ్చమ్నోః శిశిరశశిరేఖానఖగతా
 స్మరన్తి సాపత్న్యం వ్యథయతి నితాన్తం యదిహ సా ॥ ౨౫॥

వన్దే తత్కుసుమాయుధాన్తకవధూతుఙ్గస్తనాబ్జద్వయం
 దుర్ధామన్దమరన్దమన్దిరమిదం చూచాలిలీఢం పరమ్ ।
 నిత్యాన్యేన్ద్రవికాసనాన్ముకులితం షడ్వక్త్రవక్త్రామ్బుజైః
 పీతం కిం కిమితిశ్వరస్య మనసో యేనాభవద్విస్మయః ॥ ౨౬॥

మల్లీస్తకృణిభోగభూషణమణిశ్రేణీవిదూరోల్లసన్-
 మైనాకాచలసోదరీ కుచరసాధారద్వయీ మఙ్గులూ ।
 యస్యాః స్పర్శనతస్త్రిలోచనమనోమానవ్యపాయోభవత్
 పాయాత్సా నిఖిలాం హి విష్టపలతాం సంసారఝణ్ణానిలాత్ ॥ ౨౭॥

తుషారగిరికన్యకాకుచతటీపటీరాటపీ
 విపాటయతు కఙ్కుటోద్భవకరోరతాపం హి సా ।
 యదీయదరదర్శనాదపి గరప్రతీఢో హరః
 సుఖేన ఘనసారవిస్మరరిపుర్మహోగ్రః శివః ॥ ౨౮॥

రచయతు శివం వక్షోజన్మద్వయం ద్రుహిణోజ్జ్వలత్-
 కనకకలశత్విడ్భీజం తభిశుమ్భరిపోశ్చిరమ్ ।
 తదపి చ ముహుర్దర్శం దర్శం కపాలికరోచ్ఛిత-
 ప్రఖరనఖరప్రాఙ్చచ్చన్ద్రోదయోపి భవత్యహో ॥ ౨౯॥

దూరికరోతు దురితాని పురారిదారవక్షోజశైలమిథునం జితమన్దరాద్రి ।
 యేనాభవద్భవమనోర్జవతః ప్రమోదపీయూషమత్ర హుతమన్మథజీవనాయ ॥ ౩౦॥

అపారాం సమ్పత్తిం దిశతు కుచరత్పక్షితిధరః
 సముత్పఙ్గస్థానం సుమనస ఉమే తే మమ చిరమ్ ।
 యదీయే మూర్ఘ్ని శ్రీగలకరనఖాలిద్యుతిభర-
 స్ఫురద్గఙ్గాభఙ్గా ఇహా హి విహరన్త్యేవ సతతమ్ ॥ ౩౧॥

తం కాసరాసురవిమర్దసముత్థశోణ-
 శోణార్ద్రశోణితకణం స్తనమమ్పికాయాః ।
 వందేమరేన్ద్రకరిణః కృతశిల్పచిత్రం

యచ్చమ్ముహూద్యపి కటం స్మరణీబభూవ ॥ ౩౨॥

ఉద్దామద్విపకుమ్భదర్పదమనం ప్రాలేయశైలాఙ్గా-
వక్షోజద్వయమత్ర భద్రమనిశం ధత్తాం మమాప్రాకృతమ్ ।
యచ్ఛ్రీకణ్ణకరోరకోటినఖరశ్రేణీసృణీసాపన-
ప్రద్యోతపృథుభాజనం సమభవత్పుష్పాయుధాయోధనే ॥ ౩౩॥

సౌవర్ణాచలసానుసమ్మితకుచద్వంద్యం భవాన్యాః స్తుమః
నేనాసీస్ఫురితద్వివేదరసనాసంసర్పమఞ్చాయితమ్ ।
ఈశో వైజకరోరుభూషణగణం మత్వేతి భూయస్తరా-
మాదాతుం యతతే యదీయశిఖరస్థాగ్భారపాణిభ్రమః ॥ ౩౪॥

మాలూరద్రుఫలప్రదర్పశమనం ప్రాలేయభూమీధర-
ప్రత్యుప్తప్రతిపక్షబీజమపరం దుర్గాస్తనాద్రిద్వయమ్ ।
యదోఘ్నిగైకదృశః పిశాచనృపతేర్వక్షఃస్థలే జాగ్రతి
చిత్రా కాపి విసంస్థలా నమత తత్కణ్ణారఖణ్ణాభవత్ ॥ ౩౫॥

దిగ్గంతావలకుమ్భమౌక్తికమణిశ్రేణీకమేణీదృశః
శర్వాన్యాః కుచగుచ్ఛయుగ్మవతాత్సంసారతాపాద్భ్రాతమ్ ।
యస్యోపాస్తనముత్పతతృశుపతివ్యాలోలసాభిస్ఫుర-
ల్లీలాపాఙ్గతరఙ్గభృఙ్గసుభగైః శృఙ్గారరఙ్గాయియత్ ॥ ౩౬॥

స్మారారాతేః స్వాస్త్యప్రకటకుముదం మోదయతి యో
హృదాకాశస్తస్తద్దహననయనాబ్జం ముకులయన్ ।
దధచ్ఛూచం లక్ష్మ ప్రకటయతి చక్రాహ్వయుగలం
నిహస్త్యదైః కన్యాకుచవిధురఘధ్వాస్త్యపటలీమ్ ॥ ౩౭॥

ప్రాలేయాచలకన్యకాకుచతటీపాటీరమోట్టాయితాం
పాపాటోపకరోరకష్టపటలాన్యాపాటయన్తిం స్తుమః ।
యత్రాపీనపినాకపాణికఠినోరఃపిఠకణ్ణోల్లుఠద్-
వ్యాలాలీవలయావలేఖమకరోదాలిఙ్గనేన్యోన్యతః ॥ ౩౮॥

మాతః పర్శుభివాదయే సురపురోద్యానాస్తరాలోల్లనద్-
భూజన్యప్రసవానవాచసథముద్వక్షోజకోషద్వయమ్ ।
యస్యాస్తః పరమేశ్వరస్య కరతః సమ్మూర్ధనవ్యాపృతౌ

భూతిః సజ్జరతి క్షపాపరివృధారభ్రప్రేథ్యమాడామణేః ॥ ౩౯ ॥

పరిధీమహితే కుచస్థలీం మణికాన్తిద్యునదీనభఃస్థలీమ్ ।

శివపాణినఖేస్థమణ్ణలీం నిజమాలా వినిధాయ యా స్థితా ॥ ౪౦ ॥

మాతుర్నామి పయోధరౌ త్రిజగతామారమ్భకుభౌ శుభౌ

భావత్కౌ భువి తౌ భవప్రియతమే భావ్యక్షతౌ భాసురౌ ।

యౌ శ్రీకణ్ణకరప్రవాలలతికామూర్ధస్పరత్పల్లవౌ

షడ్వక్త్రద్విరదాననానవనోజ్జన్మాభిలీఢౌ చిరమ్ ॥ ౪౧ ॥

వక్షఃపీఠే పటాఢ్యం స్మితవిబుధధునీనిర్ధరైశ్చాభిషిక్తం

మాతర్వక్షోజరాజం శ్రితపవిమణిరుక్చామరం తే నమామి ।

ఛత్రం క్షీరం పిపాసోర్పిటిలశశికలాం యత్ర పుత్రస్య మత్వా

దుర్గాధీశో మహేశః కరమపి స దదౌ తత్సమారాభినున్నః ॥ ౪౨ ॥

పటాసక్తం వక్షోజనియుగమపూర్వం గిరిపతేః

సుకన్యే మన్యే తే నవసుభగసారిద్వయమితి ।

యదుత్పన్నోత్పన్నజ్ఞే మృగధరధరాక్షానుసరణం

కరాబ్జవ్యాపారైః సమమనిశమున్మూలతితరామ్ ॥ ౪౩ ॥

ధయత్యేతౌ ధాతా జగదఖిలమేతద్రచయితుం

తథా పాతుం విష్ణుః పిబతి హరజాయే తవ కుచౌ ।

ఇతి ప్రేక్షం ప్రేక్షం స్వయమపి హరో మర్దయతి తౌ

జగత్సమ్మర్దాయాభ్యసతి కిము విద్యామభినవామ్ ॥ ౪౪ ॥

భవేతాం క్షేమాయ స్మరహరవధూరోజకరిణౌ

యయోరేకా రోమావలికపటశుణ్ణాద్భుతకరీ ।

మహాదేవస్వాస్తవపురతరకాసారగతయా

యయా తద్వ్యాపారామ్బుజమపహృతం క్రీడనవిధౌ ॥ ౪౫ ॥

ఉదఞ్చన్తై మాతస్తవ కుచహరీ హృద్ధరిముఖాత్

కురఙ్గానాం తారౌ శివహృదటవీసీమనిహతామ్ ।

నిహత్యైనఃశ్రేణీమదదురధిరోహద్విపపతిం

ప్రకుర్వాణౌ ముక్తావలిమయమిదం యౌ త్రిభువనమ్ ॥ ౪౬ ॥

తవేమౌ వక్షోజౌ వృజినహరణౌ దివ్యహరిణావహం

ధ్యాయే మాతర్దితిజత్పణరాశ్యద్మరవరౌ ।
విరూపాక్షస్వాన్తోపవనవరయాత్రా చిరతరం
యయోరస్తి స్మారాభిధశబరధాటీవ్యతికరే ॥ ౪౭॥

దృఢం కూర్పాసేన ప్రతిపిహితముర్వీధరసుతే
భవాని త్వద్వక్షోరుహయుగలమీడే తదనిశమ్ ।
స్మరంతం వైరం తం స్మరమపరమాసాద్య సుహృదం
స్థితం సంలీయేతి వ్యథయతి హరో యత్పటగృహే ॥ ౪౮॥

వక్షస్తరక్షువరసంస్థముమే కుచం తే
తం నీలకణ్ఠపరిలిజితభోగమీడే ।
యత్రేశ్వరస్య మనసస్తవ రూపమేవే-
త్యాకల్పకల్పనమభూత్ ప్రవిలోకనేన ॥ ౪౯॥

ఘనం వక్షోజం తే నవనవహిరణ్యాకృతిధరం
సుమస్తం ప్రహ్లాదావలిజనకమద్రీశ్వరసుతే ।
యదీయాభోగేఽస్మిన్ననుపమనఖాలివ్రణతతిః
స్ఫురత్యాకల్పం శ్రీగలకపటకణ్ఠీరవకరైః ॥ ౫౦॥

వర్ణిష్టుర్బలిమస్తకస్థితపదో వక్షఃకృతశ్రీః సుఖం
కుర్యాన్నస్తుహినావనీధరసుతే వక్షోజవిష్ణుస్తవ ।
విష్ణుః శమ్భుహృదీతి వాక్యమమలం సత్యం విధాతుం స్వయం
యస్తూర్ణం కృతసంస్థితిర్విజయతే తస్యైవ హృన్మన్దిరే ॥ ౫౧॥

మనస్తిమిరశాన్తయే ప్రతిపదం కుచార్కద్వయం
భవాని తవ చిన్త్యతే హృదయదేవవర్తస్థితమ్ ।
వికాసయతి సంతతం శివమనఃసరోజం పరం
యదేవ దివసే కథం వ్యథయతీహ కోకానహో ॥ ౫౨॥

స్మరాన్తకరవల్లభే తవ పయోధరశ్రీఫలద్వయం
స్మరతి యో జనః స భవతీహ సచ్ఛీఫలః ।
ఇతివ కిల బోధయన్ స్మృతభవత్కుచశ్రీః స్వయం
సముద్రమథనే పపావపి గరం హరః శ్రీఫలః ॥ ౫౩॥

స్మృతా తవ కుచద్వయీ తుహినశైలబాలే హర-

త్యసావసుభరం భవప్రియతమే నృభిః కైరపి ।
 ఇతివ హృది తాం దధౌ విధిశిరోవిభేదోద్భవం
 ప్రవణ్ణవృజినావలీకవలితః కపాలీ ధువమ్ ॥ ౫౪॥

ఉచ్చైరుచ్చైః పదం యా నయతి గురుతరం వర్ధయత్యేవ భోగం
 భూభృతృత్తాం తనోతి ఊతిధరతనయే త్వత్కృచక్రిః శ్రియే నః ।
 యదీక్షాభిః కపర్దీ ప్రథమపరివృఢో బైక్ష్యవృత్తిః కపాలీ
 సోఽపి శ్రీమాన్విచిత్రం సపది చ జగతామీశ్వరోఽభూత్సుఖేన ॥ ౫౫॥

వక్షఃస్థం దితిజరిపోస్తవాభివన్దే
 తారుణ్యోదధిజమురోజకౌస్తుభం తమ్ ।
 యత్థానే స్మరజనకం మహో హి కిఞ్చిత్
 సమ్మోహం సపది మహేశితుశ్చకార ॥ ౫౬॥

తారుణ్యామ్నోధిజన్మా దలితసుమకరః కామదస్త్రే ప్రకామం
 కామం యచ్ఛత్వపర్ణే పృథుహృదయజనుః పారిజాతద్రుజాతః ।
 దైత్యవ్రాతాతపఘ్నః పదగతజగతీం ఛాయయా స్వై రసోఽఘై
 రక్షంస్తుప్తిం చ కుర్వన్నవహృదయమహానన్దనే నన్దతే యః ॥ ౫౭॥

మాతః స్తన్యమధు స్తనస్థమనఘం యచ్ఛత్వజస్రం తవ
 ప్రౌఢోల్లాసమఖణ్ణితం పశుజనుఃపాశచ్చిదం సున్దరి ।
 యత్పానం గణపే ప్రకుర్వతి శిశౌ చేతోద్వృశౌ పశ్యతః
 శమ్భోర్ముగ్ధమభూద్భూవతురహో వ్యాఘూర్ణితే చ క్షణాత్ ॥ ౫౮॥

శైలేలాపాలబాలే నుమ ఇహ విబుధప్రాణజీవాతుమూర్తిం
 క్షీరోదన్యత్ప్రోభూతం భవగదహమురోజన్మధన్వన్దరిం తే ।
 యస్యోపాస్త్రీప్రభావాత్పితృగహనగతో వాసుకిం కాలకూటం
 కణ్ణే బిభ్రచ్చ శూలీ నయనగహుతభుక్సోఽపి మృత్యుజ్ఞాయోఽభూత్ ॥ ౫౯॥

చఞ్చన్నీలాభచోలీనలిలదపటలీలీనమమ్లానమాలా-
 లోలాల్పాఙ్కం దధానం ధరణీధరసుతే నౌమి తే తం కుచేన్దమ్ ।
 యస్యోలోకైర్వినిద్రం భవతి భవమనఃకైరవం హర్షితం చ
 క్షీరాసారామృతౌఘం రసవదనముఖైః పాతుకామైశ్చకోరైః ॥ ౬౦॥

క్షీరాశసంసకలకామదమావకే తే వక్షోజనుః సురభిరూపమకం నిహన్తు ।

యత్పాత్రృషణ్ముఖగజాస్యహరీన్ద్రముఖ్యా వత్సా రసస్థరసనావసనైర్విరేజః ॥ ౬౦॥

విచిత్రాలేఖాఢ్యం సమరదసుచాతుర్యకలితం
దధే మాతస్తం తే హృది హృదయజైరావణమహమ్ ।
యదీయాఞ్చుర్ద్రోమావలికపటశుణ్ణా శివమనః-
సరోజం తచ్చక్షుః సరసి పరివిశ్చైవ హరతి ॥ ౬౧॥

భగవతి తవ వక్షోజన్మరమ్భాస్వరూపం
శుకహృది సుఫలస్య భ్రాన్తిదం దర్శనేన ।
దిశతు మమ శివం తన్నృత్యతీశస్య చేతః
కమలమివ సుధర్మా దివ్యదేశే చిరం యత్ ॥ ౬౩॥

ఉదగ్రగ్రీవం తేఽవిరలమస్పృణం నౌమి గిరిజే
సువృత్తం హిరోద్యన్మణిరుచమురోజ్జేన్ద్రతురగమ్ ।
పయః పాతుం శ్లిష్టద్విరదముఖషడ్వక్త్రవదనా-
న్యపశ్యత్సప్తేశో గణపతిపితా యత్ర సహసా ॥ ౬౪॥

దితిజజనవిनाశకం నమస్తే భగవతి కుచకూటకాలకూటమ్ ।
యదిహ హృది హారస్య కణ్ఠలగ్నం కిమితి మదన్యదితీర్షయావత్సన్ ॥ ౬౫॥

కర్పూరకుఙ్కమసునాభిజచిత్రలేఖం
మన్యే కుచం వలయితం జననీన్ద్రచాపమ్ ।
యస్యోద్భవే స్మరరిపోః ప్రవవర్ష శమ్భో-
రానన్దజాశ్రుసలిలం నయనామ్బువాహః ॥ ౬౬॥

శర్వాణి తే తరుణిమోధమస్థిన్ధజాతం
మన్యే కుచం దరమహం వృజినావలిఘ్నమ్ ।
యం కుర్వతో నిజకరే శశిశేఖరస్య
జాతః స్మరైకజనకత్వపదేఽభిషేకః ॥ ౬౭॥

ధరాధరసుతే సుతత్రిదశపేయమాశాస్మహే
తవ స్తనజనుఃసుధారసమసారసంసారహమ్ ।
స్మరామి నయనోజ్జ్వలజ్వలనజాలదగ్ధోఽప్యసా-
వనఙ్గ ఇహ యత్పదే కృతపదేన సఙ్ఘోచితః ॥ ౬౮॥

అలమలమమతోహైః శ్లోకజాలైః కవేన్దైః

యదిదమఖిలమేతైః క్రీతమేవాస్మదీయమ్ ।
 పునరపి యది చైవం వర్ణ్యతే తర్హహం స్యాం
 తదపి భవతు చేత్కిం పారితోషియమస్య ॥ ౬౯ ॥

ఇత్యాకర్ణ్య వచో విచార్య చ చమత్కారాఞ్చితం చేతసి
 శ్రీదేవ్యాశ్చక్రితాః ప్రభోః ప్రణిధయశ్చక్రుస్తథా తైః పరమ్ ।
 భూయః కిఞ్చిదుదఞ్చితస్తబకయా వాచేదమన్విష్యతే
 యచోచక్రం కిల పారితోషికమితి స్యాత్కిం తదుక్తం వద ॥ ౭౦ ॥

స్తోత్రం గృహీతమనఘం స్తనపాలలఙ్కాయ
 శుల్కం మదీయమఖిలం హి మయాస్య దత్త్వా ।
 శిష్టాహమస్మి మదభేదమనర్హమేతం
 దాస్యామి తస్య పరితోషణికం సుఖేన ॥ ౭౧ ॥

ఏతదేవ కవిరాజమానసే కాఙ్క్షితం లసతి సస్తతం కిల ।
 అన్యదేకమపి దీయతే స్వతః భూయతామనుచరేశ్వరాః సుభ్రుమ్ ॥ ౭౨ ॥

ఇతి స్తనఘటస్తవం పఠతి యస్తు చణ్ణ్యా మమ
 ప్రసన్నహృదయః ప్రియో భవతి మే సదా సూనువత్ ।
 కవిర్భవతి భూమిపస్తుతవచఃప్రపఞ్చః షీతో
 లభేత కిల వాఞ్చితం సహృది సున్దరీణాం స్మరః ॥ ౭౩ ॥

మదీయచరణామ్బుజే భవతి భక్తిభాజాం ప్రభుః
 షీతీశముకుటస్థితప్రసవపూజ్యపాదామ్బుజః ।
 అనేకనవపద్మినీస్తనగిరీన్ద్రకాన్తిచ్ఛటా-
 జటాలహృదయాన్తరః సదసి సంస్థితో రాజతే ॥ ౭౪ ॥

యః శ్రద్ధయా మమ ఘనస్తనకుమ్భలఙ్కాయః
 స్తోత్రం పఠేచ్ఛ కిల సంశృణుయాత్సలోకః ।
 గీర్వాణవామనయనానయనారవిన్ద-
 జాలప్రభాసరణికజలతాముపైతి ॥ ౭౫ ॥

పృథివ్యాం భూపాలో భవతి నవవామోరునయన-
 ప్రపుల్లామోజన్మద్భ్యుమణిరపి వాచా సురగురుః ।
 నిరస్తప్రోచ్ఛణ్ణాఖిలరిపుగణో మత్కుచతటీ-

స్తవం కుర్వన్నిత్యం జయతి నిజలక్ష్మ్యపి ధనదమ్ ॥ ౭౬ ॥

యశ్చిత్తే మమ కుచసంస్తవం దధాతి ప్రావీణ్యం సకలకలాసు సోఽయమేతి ।
ఆమ్నాయస్మరణమపిహ మామకీనే పాదామ్బోరుహాయుగలే లభేత భక్తిమ్ ॥ ౭౭ ॥

రమాపి సదనే సదా కృతపదా ముదా దాసవద్-
రిపుర్భవతి మిత్రవద్యువతిసజ్జమో మోక్షవత్ ।
అవాగపి కవీశవద్భవతి పాతకం పుణ్యవద్-
యశోభిరమలా దిశో దశ భవన్తి యస్తం పఠేత్ ॥ ౭౮ ॥

చణ్డికుచపఞ్చాశతస్సంజ్ఞమిమం యః స్తవం నవం పఠతి ।
స నరో న పునర్జనుషే భవతి హి నిశ్రేయసాయ మే దయయా ॥ ౭౯ ॥

తథాఽస్తు కిల తత్పరం తవ జయస్తు మాతః ప్రభో
పదామ్బుజమధుచ్చదాః కవివరస్య మౌతా వరమ్ ।
యతో హి కవితామృతం పిబతి యః స ముక్తః శ్రుత-
స్తతః స భవతా న కిం జగతి ముక్తికాన్తాపతిః ॥ ౮౦ ॥

ఇత్యుక్తవత్యనుచరేన్ద్రగణే పురస్తా-
దమ్బాపదామ్బుజనితా మకరన్దధారా ।
యా స్యన్దితా శిరసి మే కవిలక్ష్మణస్య
స్వప్నోత్థితస్య తు పునాతు పునస్త్రిలోకీమ్ ॥ ౮౧ ॥

యావచ్చివార్ధగతమస్తి వపుస్త్యదీయం
యావత్త్వదఙ్గీకమలం చ పునాతి విశ్వమ్ ।
తావత్తవామ్బు చరణామ్బుజయోర్నిపత్య
యాచే త్యహం కిమపి యః శయనోత్థితస్తామ్ ॥ ౮౨ ॥

వాక్యాయచిత్తప్రకృతిస్వభావబుద్ధ్యాత్మభిః సదసతోరపి సజ్జమేన ।
యద్యత్కృతం యదపి భావ్యమశేషమాతర్యద్యత్కరోమ్యఖిలమస్తు తవార్పణం తత్
॥ ౮౩ ॥

ఇతి శ్రీమదత్రిగోత్రమాణిక్యసామగోపనామకవేణీమాధవాచార్యసుత-
రసాలక్ష్మ్యరపారావారపారీణలక్ష్మణాచార్యకృతా
శ్రీచణ్డికుచపఞ్చాశికాస్తోత్రం సమూర్ణమ్ ॥

Proofread by PSA Easwaran psaeaswaran at gmail.com

.. Chandikuchapanchashikastotram ..

Searchable pdf was typeset using XeTeXgenerateactualtext feature of Xe_{La}TeX 0.99996

on August 20, 2017

Please send corrections to sanskrit@cheerful.com

